

எனது எண் : 5/4/1/09/2023 (09)

நிறுவனம்சார் பரீட்சைகள் ஒழுங்கமைப்புக் கிளை,
இலங்கைப் பரீட்சைத் திணைக்களம்,
பெலவத்தை, பத்தரமுல்லை.

2024.08.06

அஹதிய்யாப் பாடசாலை / அரபுக் கல்லூரி அதிபர்களுக்கு,

இஸ்லாம் தீனியாத் (தர்மாச்சார்ய) சான்றிதழ்ப் பரீட்சை - 2024
விண்ணப்பப்படிவத்தைப் பூரணப்படுத்துவதற்கான அறிவுறுத்தல்கள்

2024 ஆகஸ்ட் மாதம் 09 ஆம் திகதி இலங்கை சனநாயக சோசலிசக் குடியரசின் வர்த்தமானியில் பிரசுரிக்கப்படவிருக்கும் அறிவித்தல் மீதான தங்களது கவனத்தை ஈர்ப்பதுடன், விண்ணப்பப் படிவத்தைப் பூரணப்படுத்தும் போது கீழ்க் குறிப்பிடப்பட்டுள்ள அறிவுறுத்தல்களைப் பின்பற்றுமாறு கேட்டுக் கொள்கின்றேன்.

02. மேற்குறித்த பரீட்சைக்கான விண்ணப்பப்படிவங்கள் இத்துடன் அனுப்பப்பட்டுள்ள அதேவேளை விண்ணப்பப்படிவங்கள் இரு பிரதிகளாக பூரணப்படுத்தப்பட்டு மூலப் பிரதி, “பரீட்சை ஆணையாளர் நாயகம், நிறுவனம்சார் பரீட்சைகள் ஒழுங்கமைப்புக் கிளை, இலங்கைப் பரீட்சைத் திணைக்களம், த.பெ. 1503, கொழும்பு” எனும் முகவரிக்கு 2024 செப்டம்பர் மாதம் 09 ஆம் திகதிக்கு முன்னர் கிடைக்கக் கூடியதாகப் பதிவுத் தபாலில் அனுப்பப்படல் வேண்டும். இரண்டாம் பிரதியை உங்களது அஹதிய்யாப் பாடசாலையின் / அரபுக் கல்லூரியின் கோப்பில் பாதுகாப்பாக வைத்துக் கொள்ளவும். காலம் கடந்த, அல்லது பூரணமற்ற விண்ணப்பப்படிவங்கள் நிராகரிக்கப்படலாம் என்பதனால் விண்ணப்பப்படிவங்களை சரியான முறையில் பூரணப்படுத்தி குறித்த திகதிக்கு முன்னர் அனுப்பி வைக்குமாறு கேட்டுக் கொள்ளப்படுகிறீர்கள்.

03. விண்ணப்பதாரர்களின் பெயர் மற்றும் பூரணப்படுத்தப்பட்ட ஏனைய விடயங்கள் சரியானவையா என்பதனை உறுதி செய்து கொண்டதன் பின்னர் விண்ணப்பதாரர்களுக்கு விண்ணப்பப்படிவத்தில் கையொப்பமிட அனுமதி வழங்குங்கள். விண்ணப்பப்படிவத்தில் குறிக்கப்பட்டுள்ள உங்களது அஹதிய்யாப் பாடசாலைக்கு / அரபுக் கல்லூரிக்கு வழங்கப்பட்டுள்ள 06 இலக்கத்திலான கணினி இலக்கம் (SCHOOL NO.) சரியானதென்பதை உறுதி செய்து கொள்ளவும்.

04. முதற் தடவையாக இப்பரீட்சைக்குத் தோற்றும் பரீட்சார்த்திகள் பரீட்சைக் கட்டணம் செலுத்துவதிலிருந்து விலக்களிக்கப்படுவர். ஏனைய பரீட்சார்த்திகள் முழுப்பரீட்சைக்குமான கட்டணமாக ரூபா 200/- செலுத்துவதோடு நூன சித்தி பெற்ற ஒரு பாடத்திற்கான கட்டணமாக ரூபா 50/- செலுத்தப்படல் வேண்டும். அவ்வாறு பரீட்சைக் கட்டணம் செலுத்த வேண்டிய பரீட்சார்த்திகளிடமிருந்து பெற்றுக்கொள்ளப்படும் பரீட்சை கட்டணங்களை மொத்தமாகச் சேகரித்து பரீட்சை ஆணையாளர் நாயகத்தின் வருமானத் தலைப்பு இலக்கம் 20-03-02-13 இற்கு வைப்பாகும் வகையில் இலங்கையில் அமைந்துள்ள எந்தவொரு தபால் நிலையத்திலும் கட்டணம் செலுத்தி பெற்றுக் கொள்ளப்படும் பற்றுச்சீட்டை விண்ணப்பப்படிவத்தின் மறுபுறத்தில் ஒட்டவும். அதன் ஒளிப்படப் பிரதியொன்றை (Photo Copy) தங்களது பாடசாலையின் / கல்லூரியின் கோப்பில் வைத்துக் கொள்ளவும்.

05. வெளிவாரிப் பரீட்சார்த்திகளுக்கு தனிப்பட்ட முறையில் பரீட்சைக்கு விண்ணப்பிப்பதற்கு இடமளிக்கப்பட மாட்டாது. அவ்வாறான பரீட்சார்த்திகள் அவர்களது வதிவிடத்திற்கு அருகாமையிலுள்ள அஹதிய்யாப் பாடசாலை / அரபுக் கல்லூரி மூலமாகவே பரீட்சைக்கு விண்ணப்பித்தல் வேண்டும். எனவே உங்களது பிரதேசத்தில் எவரேனும் வெளிவாரிப் பரீட்சார்த்தியொருவர் பரீட்சைக்குத் தோற்ற விரும்பும் சந்தர்ப்பத்தில் அவரது தகைமைகளை 2024 ஆகஸ்ட் மாதம் 09 ஆம் திகதி வெளியிடப்படவுள்ள வர்த்தமானி அறிவித்தலுக்கு அமைய ஏற்புடையதா என்பதனை உறுதிப்படுத்திக் கொண்டு, அவரிடமிருந்து உரிய பரீட்சைக் கட்டணத்தை பெற்று, உங்களது அஹதிய்யாப் பாடசாலை / அரபுக் கல்லூரி மூலம் பரீட்சைக்குத் தோற்ற இடமளிக்குமாறு விஷேடமாக கேட்டுக் கொள்கின்றேன்.

06. விஷேட தேவையுடைய பரீட்சார்த்தியொருவர் உங்களது அஹதிய்யாப் பாடசாலை / அரபுக் கல்லூரி மூலம் பரீட்சைக்குத் தோற்றுவாராயின் அவரது விஷேட தேவையின் தன்மையினை எழுத்து மூலம் குறிப்பிட்டு அதற்கான வைத்திய சான்றிதழ்களையும் விண்ணப்பப்படிவத்துடன் இணைத்து அனுப்பப்படல் வேண்டும்.

குறிப்பு : பரீட்சைக்குத் தோற்றும் அனைத்துப் பரீட்சார்த்திகளும் இப்பரீட்சைக்கான அடிப்படைத் தகுதிகளைப் பூர்த்தி செய்துள்ளனரா என்பதை உறுதிப்படுத்துவது அஹதிய்யாப் பாடசாலை / அரபுக் கல்லூரி அதிபர்களின் பொறுப்பாகும். அடிப்படைத் தகுதிகளைப் பூர்த்தி செய்திராத பரீட்சார்த்திகளுக்கு சான்றிதழ் வழங்கப்படமாட்டாது என்பதை கவனத்தில் கொள்ளவும்.

ஜே.ஏ.ஜே.ஆர். ஜயக்கொடி
பிரதிப் பரீட்சை ஆணையாளர் (ஒழுங்கமைப்பு)
பரீட்சை ஆணையாளர் நாயகத்துக்காக